

2808- حاجی کو پیش آنے والی مشکلات

سوال

حج کا ارادہ رکھنے والے شخص کو کونسی مشکلات پیش آ سکتی ہیں؟

پسندیدہ جواب

ذیل میں مشکلات کو اجمالی طور پر پیش کیا جاتا ہے :

1- طواف : طواف کرنے والوں کی کثرت اور شدت ازدحام اور خاص کر حجر اسود کے پاس بہت زیادہ بھیڑ ہوتی ہے اس لیے ہم یہ نصیحت نہیں کرتے کہ وہ حجر اسود کا بوسہ لینے یا اس کا استلام کرنے کے لیے لوگوں کی بھیڑ میں اور اضافہ کریں ، کیونکہ اس سے حجاج کرام کو اذیت اور تکلیف ہوتی ہے جو اس فعل کے اجر و ثواب سے بڑھا گناہ ہے ، اور اسی طرح مسلمان شخص کو طواف کرنے کے لیے کوئی مناسب وقت اختیار کرنا چاہیے جبکہ لوگ کم ہوں اور وہ صحیح طرح سے عبادت ، بجالانے میں کامیاب ہو۔

علماء کرام نے اوپر والی منزل پر بھی طواف کے جواز کا فتویٰ دیا ہے اگرچہ وہاں طواف کرنا مشقت سے خالی نہیں لیکن جس طرح عبادت کرنے کا حق ہے وہ وہاں صحیح طریقے سے حاصل ہو جاتی ہے ، اور پھر مسلمان لوگوں کی بھیڑ سے بھی دور ہو جاتا ہے اور اس ازدحام کی وجہ سے مرتب ہونے والے فساد سے بھی بچا رہتا ہے۔

2- سعی کے بارہ میں وہی کچھ کہا جاسکتا ہے جو اوپر طواف کے بارہ میں بیان ہوا ہے ، اور یہ جگہ تو طواف سے بھی زیادہ تنگ ہے اور بہت مشکل ہے۔

3- میدان عرفات میں وقوف کرنا :

اس لیے کہ وہاں ایک ہی وقت میں دنیا بھر سے آئے ہوئے سب حجاج کرام اکٹھے ہو جاتے ہیں ، اور پھر وہاں سے ایک ہی وقت میں سب نے نکلنا بھی ہوتا ہے ، جس کی بنا پر مشقت بہت سے لوگوں کو مشقت پیش آتی ہے چاہے وہ وقوف کے وقت ہو یا پھر وہاں سے مزدلفہ جاتے وقت۔

4- مزدلفہ :

یہاں یہ مشکل پیش آ سکتی ہے کہ جو کچھ دوسری جگہوں پر میسر آ سکتا تھا وہ یہاں میسر نہیں ہوتا ، ان میں سب سے اہم بیت الخلاء ہیں۔

اس لیے ہم حجاج کرام کو نصیحت کرتے ہیں کہ وہ میدان عرفات اور مزدلفہ میں کھانا پینا کم استعمال کریں تاکہ انہیں قھنائے حاجب بھی ضرورت بھی کم ہی پیش آئے کیونکہ اس میں انہیں مشقت اٹھانا پڑے گی اور قھنائے حاجب میں حرج ہوگا۔

5- حمرات کو کنکریاں مارتے وقت :

یہاں پر تو لوگ اپنی جمالت کی بنا پر ایک دوسرے سے گتھم گتھا ہوتے اور دھکم پیل اور لڑائی تک بھی کرتے ہیں ، اور پھر بہت دور سے ہی کنکریاں مارنا شروع کر دیتے ہیں ، اور بعض تو وہاں پر جوتے اور لکڑیاں بھی مارتے ہیں جس کی وجہ سے حجاج کرام کو نقصان اور تکلیف ہوتی ہے ، اور سب لوگ وہاں ایک ہی وقت میں جمع ہوتے ہیں جس کی بنا پر بھیڑ میں اضافہ ہو جاتا ہے۔

اس لیے ہم حجاج کرام سے نصیحت کرتے ہیں کہ وہ بھیڑ کے وقت وہاں نہ جائیں یعنی دس ذوالحجہ کو حجرہ عقبہ کو فجر کے بعد اور باقی دوسرے ایام تشریق میں زوال کے وقت کنکریاں مارنی ہوتی ہیں اس وقت وہ وہاں جانے سے گریز کریں تاکہ بھیڑ کم ہو جائے بلکہ رات کے وقت کنکریاں مار لیں کیونکہ رات کے وقت ازدحام کم ہوتا ہے اور پھر وہ اس کے ساتھ صحیح اطمنان کے ساتھ اللہ تعالیٰ کا ذکر بھی کر سکتے ہیں۔

علماء کرام نے فتویٰ جاری کیا ہے کہ کنکریاں مارنے کا وقت زوال سے شروع ہو کر طلوع فجر تک رہتا ہے اس لیے لوگوں کی بھیڑ کے وقت جانے کی کوئی ضرورت نہیں کیونکہ یہ دوسروں کے لیے اذیت کا باعث بنتا ہے۔

6- طواف وداع میں :

حجاج کرام یہ کوشش کرتے ہیں کہ وہ اپنے گھروں کو جلد واپس لوٹ جائیں اس وجہ سے وہ تقریباً ایک ہی وقت میں حرم جاتے ہیں یا پھر طواف کرتے ہیں تاکہ سے نکلنے میں جس کی وجہ سے انہیں تکلیف اور اذیت پہنچتی ہے۔

اس لیے ہم حجاج کرام سے یہ گزارش کریں گے کہ وہ تیسرے دن تک تاخیر کریں اور تیسرے دن کی کنکریاں مار کر وہاں سے نکلیں اور جلد بازی سے کام نہ لیں تاکہ انہیں اجر و ثواب بھی زیادہ حاصل ہو اور بھیڑ سے بھی بچ جائیں، کیونکہ تاخیر کرنے والے کو زیادہ ثواب ملتا ہے، اور ہم اسے یہ بھی نصیحت کرتے ہیں کہ وہ اپنے گھر لوٹنے میں بھی تاخیر کر لے اگرچہ اسے کچھ دن وہاں رکنا بھی پڑے تاکہ اکثر حجاج کرام وہاں سے چلے جائیں اور وہ صحیح طریقے سے جس طرح ہمارا رب راضی ہوتا ہے اور پسند فرماتا ہے طواف کر سکے۔

اجمالی طور پر حجاج کو پیش آنے والی مشکلات یہی ہیں، اور یہ اللہ تعالیٰ کی حکمت ہے کہ حج کے اعمال ایسی بیابان جگہ پر ہوں جہاں پر نہ تو کوئی کھیتی اور درخت ہوں اور سخت قسم کی گرمی والے علاقہ میں تاکہ اللہ تعالیٰ اپنے بندوں میں سے خالص نیت والے کی تمیز کرے، لہذا اس حق کی آواز تبلیہ کو وہی بلند کر کے گھر سے نکلتا ہے جس کی نیت بھی خالص ہو۔

یہاں یہ کہنا لازمی اور ضروری ہے کہ یہ مشکلات مسلمان آدمی کو اس عبادت کی ادائیگی سے نہیں روکتیں کیونکہ اللہ سبحانہ و تعالیٰ نے اپنی کتاب اور نبی صلی اللہ علیہ وسلم کی زبان مبارک سے فرض قرار دیا ہے، اور نبی صلی اللہ علیہ وسلم نے یہ بھی بتایا ہے کہ اجر و ثواب مشقت کے حساب سے ہوتا ہے، لہذا جتنی مشقت زیادہ ہوگی اور مشکلات زیادہ آئیں اتنا ہی اجر و ثواب بھی زیادہ حاصل ہوتا ہے۔

ام المومنین عائشہ رضی اللہ تعالیٰ عنہا بیان کرتی ہیں کہ میں نے رسول اکرم صلی اللہ علیہ وسلم سے عرض کیا لوگ تو دونسک (یعنی حج اور عمرہ) ادا کر کے واپس لوٹ رہے ہیں اور میں نے ایک ہی کر کے تو رسول اکرم صلی اللہ علیہ وسلم نے فرمایا: انتظار کرو جب تم پاک صاف ہو جاؤ تو تنعم جا کر وہاں سے احرام باندھ لینا، پھر ہمیں فلان جگہ پر آملنا، راوی کہتے ہیں کہ میرے خیال میں انہوں نے فرمایا کہ کل لیکن تیرے خرچے یا یہ کہا کہ تیرے مشکل کے حساب سے۔ صحیح بخاری حدیث نمبر (1695) صحیح مسلم حدیث نمبر (1211)۔

امام نووی رحمہ اللہ تعالیٰ کہتے ہیں :

نبی صلی اللہ علیہ وسلم کا یہ کہنا کہ: (لیکن تیری مشکل یا تیرے خرچے کے حساب سے) اس سے ظاہر ہوتا ہے کہ عبادت میں خرچہ اور مشکل کی وجہ سے اجر و ثواب بھی زیادہ ہو جاتا ہے، اور یہاں سے وہ مشکل مراد ہے جس کی شریعت مذمت نہیں کرتی اور اسی طرح نفقہ بھی۔ دیکھیں: شرح مسلم للنووی (152/8-153)۔

حافظ ابن حجر رحمہ اللہ تعالیٰ ان کی کلام پر تعلق چڑھاتے ہوئے کہتے ہیں :

یہ ایسا ہی ہے، لیکن یہ ضروری نہیں کیونکہ بعض اوقات کچھ عبادات دوسری عبادت میں بالکل ہلکی پھلکی ہوتی ہیں لیکن وہ اس سے اجر و ثواب میں وقت کے حساب سے زیادہ ہوتی ہیں مثلاً رمضان المبارک کی راتوں کا قیام لیکن لیلة القدر کا قیام کرنا دوسری راتوں سے افضل ہے، اور جگہ کی مناسبت سے بھی مثلاً بیت اللہ میں دو رکعت نماز کی ادائیگی دوسری جگہوں سے افضل اور اعلیٰ ہوگی، مالی اور بدنی عبادت کے شرف کی مناسبت سے مثلاً فرضی نماز نفل نماز میں لمبی رکعتوں اور زیادہ قرأت سے افضل ہے، اور فرضی زکاۃ نفل صدقہ سے افضل ہے۔

عبدالسلام نے القواعد میں اسی طرف اشارہ کیا اور کہا ہے: نماز نبی صلی اللہ علیہ وسلم کی آنکھوں کی ٹھنڈک تھی، اور یہ ان کے علاوہ دوسروں پر شاق ہے لیکن نبی صلی اللہ علیہ وسلم کے علاوہ کسی اور کی مشقت کے ساتھ نماز کی ادائیگی نبی صلی اللہ علیہ وسلم کی نماز کے مطلقاً برابر نہیں ہوگی، واللہ تعالیٰ اعلم۔ دیکھیں: فتح الباری لابن حجر العسقلانی (611/3)۔

واللہ اعلم۔